

Һәјат ашиги

ЕЛӘ шәхсијјәтләр вар ки, гочалсалар да, һәтта чисмән арамьздан кетсәләр дә руһән чаван галырлар вә үрәкләрдә јашајырлар. Мүшфиг белә шәхсијјәтләрдәндир. Бу күнләрдә биз онун алтмыш јашыны гејд еләјирик. Мән иә гәдәр чалышырамса тәсәввүрүмдә Мүшфиги алтмыш јашлы гоча киши кими чайландыра билмирәм.

Чүнки Мүшфиг кәнч икән арамьздан кетди. О, һәјатда инди гејд етдијимиз алтмыш илин јалныз јарысыны јашады, аз бир јарадычылыг өмрү кечирди. Анчаг јазыб-јаратдыглары бизә, достларына, јолдашларына вә пәрәстишкарларына һагг верир ки, Мүшфиги бөјүк шаир адландыраг. Мүшфиги ше'ри даим кәнчдир вә бизи дә, өз охучуларыны да кәнчлик һисси илә јашамаға, чырпынмаға сөвг еләјир.

О, әсил мә'насында шаир иди, чох рәван тәб'ә малик шаир. Дүнјаја, инсанлара, тәбиәтә шаир көзү илә бахырды. Онун көрдүјү бүтүн һадисәләрә мүнәсибәти шаиранә олурду.

Мүшфиг дар чәрчивәдә јашајан инсан дејилди. О, кәнчлији, кениш үфүгләри, гартал кими ганад ачыб әнкинләрдә учмагы севирди.

Микајыл Мүшфиг һәјат ашиги иди. О, инсанлары, јашамагы, мәһз бизим дөврдә јашамагы, јаратмагы чох севирди. О, һәлә арамьздан кетмәмишдән габаг елә бил нә исә һисс еләмишди: «Аһ, мән күндән-күнә бу көзәлләшән, ишыглы дүнјадан нечә әл чәким?» дејә һәјатла, достлары илә, севкилиси илә видалашырды.

Мүшфиг совет дөврүнүн јетирдији шаир иди. Бизим гурулуш һаггында, Коммунист Партијасы һаггында һәр заман бөјүк миннәтдарлыг һисси илә данышыр, ше'рләриндә совет гурулушунун пафосуну тәрәннүм еләјирди.

О, һәр заман кәнчлији, севкини, јени һәјаты, инсанын бәзәји олаи зәһмәти бөјүк илһамла тәрәннүм еләјирди.

Мән инди, бу күнкү тәнтәнәдә фикримдә она мұрачиәт еләјиб дејирәм:—Әзиз гардашым Микајыл, сән халгымызын дилини әзбәрсән, әсәрләрин әлдән-әлә кәзир. Мәктәбләр, китабханалар, күчәләр сәнин адыны дашыјыр. Севдији Бакынын мејданларындан бириндә абидән учалачаг. Анчаг бүтүн бунлардан габаг сәнин абидән гәлбимиздә учалмышдыр.

Мүшфиг, әзиз достум, сән һәмишә бизимләсән!

Сабит РӘҲМАН